

Kerala Gazette No. 49 dated 9th December 2008.

PART I

Section iii



കേരള സർക്കാർ

നിയമ (നിയമനിർമ്മാണ-യൂണിഫിക്കേഷൻ) വകുപ്പ്

വിജ്ഞാപനം

നമ്പർ 10495/ലെഗ്. യൂണി. 3/08/നിയമം.

തിരുവനന്തപുരം, $\frac{2008 \text{ ആഗസ്റ്റ് } 2.}{1930 \text{ ശ്രാവണം } 11.}$

2008 ആഗസ്റ്റ് 1-ാം തീയതി ഗവർണ്ണർ വിജ്ഞാപനപ്പെടുത്തിയ താഴെപ്പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻ പ്രകാരം,

വി. ജി. കുമാരി ഗിരിജ,
നിയമവകുപ്പ് സ്പെഷ്യൽ സെക്രട്ടറി.

2008-ലെ 22-ാം നമ്പർ ഓർഡിനൻസ്

2008-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ അൻപത്തിയൊൻപതാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റ് വീണ്ടും ഭേദഗതി ചെയ്യുന്നതിനുള്ള ഒരു

ഓർഡിനൻസ്

പീഠിക.—2008-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് (2008-ലെ 16) കേരള ഗവർണ്ണർ 2008 ജൂൺ 9-ാം തീയതി വിളംബരപ്പെടുത്തിയതിനാലും;

2008 ജൂൺ 23-ാം തീയതി ആരംഭിച്ച് 2008 ജൂലായ് 24-ാം തീയതി അവസാനിച്ച നിയമസഭയുടെ സമ്മേളനകാലത്ത് പ്രസ്തുത ഓർഡിനൻസിനുപകരം സംസ്ഥാന നിയമസഭയുടെ ഒരു ആക്റ്റ് കൊണ്ടുവരുന്നതിനുള്ള ഒരു ബിൽ നിയമസഭയിൽ അവതരിപ്പിക്കുന്നതിനും പാസ്സാക്കുന്നതിനും കഴിയാതിരുന്നതിനാലും ;

2008-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് (2008-ലെ 16) ഭാരതത്തിന്റെ ഭരണഘടനയുടെ 213-ാം അനുച്ഛേദം (2)-ാം ഖണ്ഡം (എ) ഉപഖണ്ഡപ്രകാരം 2008 ആഗസ്റ്റ് 4-ാം തീയതി പ്രാബല്യമില്ലാതായിത്തീരുമെന്നതിനാലും ;

പ്രസ്തുത ഓർഡിനൻസിലെ വ്യവസ്ഥകൾ നിലനിർത്താതിരിക്കുന്നപക്ഷം വൈഷമ്യങ്ങൾ ഉണ്ടാകുമെന്നതിനാലും ;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും, താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോദ്ധ്യമായിരിക്കുന്നതിനാലും ;

ഇപ്പോൾ, അതിനാൽ, ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.— (1) ഈ ഓർഡിനൻസിന് 2008-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് എന്ന് പേര് പറയാം.

(2) ഇത് 2008 ജൂൺ 9-ാം തീയതി പ്രാബല്യത്തിൽ വന്നതായി കരുതപ്പെടേണ്ടതാണ്.

2. 1994-ലെ 5-ാം ആക്റ്റ് താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലത്ത്, 1994-ലെ ശ്രീ ശങ്കരാചാര്യ സംസ്കൃത സർവ്വകലാശാല ആക്റ്റിന് (1994-ലെ 5) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക) 3 മുതൽ 13 വരെ വകുപ്പുകളിൽ വിനിർദ്ദേശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 2-ാം വകുപ്പിന്റെ ഭേദഗതി.— പ്രധാന ആക്റ്റിലെ 2-ാം വകുപ്പിൽ (എൽ) ഖണ്ഡ അതിനുശേഷം, താഴെപ്പറയുന്ന ഖണ്ഡം കൂട്ടിച്ചേർക്കേണ്ടതാണ്, അതായത് :—

“(എം) പ്രോ-വൈസ്-ചാൻസലർ ” എന്നാൽ സർവ്വകലാശാലയുടെ പ്രോ-വൈസ്-ചാൻസലർ എന്നർത്ഥമാകുന്നു ;”.

4. 3-ാം വകുപ്പിന്റെ ഭേദഗതി.—പ്രധാന ആക്റ്റിലെ 3-ാം വകുപ്പിലെ (1)-ാം ഉപ വകുപ്പിൽ “വൈസ്-ചാൻസലർ ” എന്ന വാക്കുകൾക്കുശേഷം, “പ്രോ-വൈസ്-ചാൻസലർ ” എന്ന വാക്കുകൾ കൂട്ടിച്ചേർക്കേണ്ടതാണ്.

5. 12-ാം വകുപ്പിന്റെ ഭേദഗതി.—പ്രധാന ആക്റ്റിലെ 12-ാം വകുപ്പിൽ,—

(i) “എക്സ്-ഒഫീഷ്യോ അംഗങ്ങൾ ” എന്ന ശീർഷകത്തിന് കീഴിൽ,—

(എ) നിലവിലുള്ള (ii)-ാം ഇനത്തെ (iii)-ാം ഇനമായി പുനരക്കമിടേണ്ടതും അപ്രകാരം പുനരക്കമിട്ട (iii)-ാം ഇനത്തിനു മുൻപായി, താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(ii) പ്രോ-വൈസ്-ചാൻസലർ ;”;

(ബി) അപ്രകാരം പുനരക്കമിട്ട (iii)-ാം ഇനത്തിനുശേഷം, താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(iv) ധനകാര്യ വകുപ്പ് ഗവൺമെന്റ് സെക്രട്ടറി അല്ലെങ്കിൽ അദ്ദേഹം നാമ നിർദ്ദേശം ചെയ്യുന്ന ധനകാര്യ വകുപ്പിലെ ഡെപ്യൂട്ടി സെക്രട്ടറിയുടെ പദവിയിൽ താഴെ യല്ലാത്ത ഒരു ഉദ്യോഗസ്ഥൻ .”;

(ii) “നാമനിർദ്ദേശം ചെയ്യപ്പെട്ട അംഗങ്ങൾ” എന്ന ശീർഷകത്തിൻകീഴിൽ,—

(എ) (iii)-ാം ഇനത്തിനുപകരം താഴെപ്പറയുന്ന ഇനം ചേർക്കേണ്ടതാണ്, അതായത്:—

“(iii) സർക്കാർ, നാമനിർദ്ദേശം ചെയ്യുന്ന സർവ്വകലാശാലയിലെ മൂന്ന് റെഗുലർ അധ്യാപകർ, അവരിൽ ഒരാൾ വനിത ആയിരിക്കേണ്ടതാണ് ;”;

(ബി) (iv)-ാം ഇനത്തിനുശേഷം താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(v) സർക്കാർ, നാമനിർദ്ദേശം ചെയ്യുന്ന സർവ്വകലാശാല യൂണിയൻ ചെയർപേഴ്സൺ അല്ലെങ്കിൽ അയാളുടെ അസാന്നിധ്യത്തിൽ സർവ്വകലാശാലയിലെയോ സർവ്വകലാശാലയിൽ അഫിലിയേറ്റ് ചെയ്ത കലാലയങ്ങളിലെയോ, കേന്ദ്രങ്ങളിലെയോ രജിസ്റ്റർ ചെയ്യപ്പെട്ട ഒരു റെഗുലർ വിദ്യാർത്ഥിയും;”;

6. 15-ാം വകുപ്പിന്റെ ഭേദഗതി.—15-ാം വകുപ്പ് (3)-ാം ഉപവകുപ്പിൽ “അദ്ദേഹത്തിന്റെ അസാന്നിധ്യത്തിൽ ” എന്ന വാക്കുകൾക്കുശേഷം, “പ്രോ-വൈസ്-ചാൻസലറും, രണ്ടു പേരുടെയും അസാന്നിധ്യത്തിൽ ” എന്ന വാക്കുകൾ കൂട്ടിച്ചേർക്കേണ്ടതാണ്.

7. 16-ാം വകുപ്പിന്റെ ഭേദഗതി.—പ്രധാന ആക്റ്റിലെ 16-ാം വകുപ്പ് (3)-ാം ഉപവകുപ്പിൽ, എക്സ് ഒഫീഷ്യോ അംഗങ്ങൾ, എന്ന ശീർഷകത്തിൻകീഴിൽ (i)-ാം ഇനത്തിന് ശേഷം താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(iഎ) പ്രോ-വൈസ്-ചാൻസലർ;”.

8. 18-ാം വകുപ്പിന്റെ ഭേദഗതി.—പ്രധാന ആക്റ്റിലെ 18-ാം വകുപ്പ് (3)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) വൈസ് - ചാൻസലറോ, അദ്ദേഹത്തിന്റെ അസാന്നിധ്യത്തിൽ പ്രോ-വൈസ്-ചാൻസലറോ അഥവാ ഈ രണ്ടുപേരുടെയും അസാന്നിധ്യത്തിൽ ഹാജരായിട്ടുള്ള അംഗങ്ങൾ തങ്ങൾക്കിടയിൽ നിന്നും തെരഞ്ഞെടുക്കുന്ന ഒരംഗമോ അക്കാഡമിക് കൗൺസിലിന്റെ യോഗത്തിൽ ആഭ്യക്ഷം വഹിക്കേണ്ടതാണ്.”.

9. 21-ാം വകുപ്പിന്റെ ഭേദഗതി.—പ്രധാന ആക്റ്റിലെ 21-ാം വകുപ്പ് (1)-ാം ഉപവകുപ്പിൽ, ഇനം (iii)-ന് ശേഷം, താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(iv) പ്രോ-വൈസ്-ചാൻസലർ;”.

10. 23-ാം വകുപ്പിന്റെ ഭേദഗതി.—പ്രധാന ആക്റ്റിലെ 23-ാം വകുപ്പിൽ, (i)-ാം ഇനത്തിന് ശേഷം താഴെപ്പറയുന്ന ഇനം കൂട്ടിച്ചേർക്കേണ്ടതാണ്, അതായത്:—

“(ii) പ്രോ-വൈസ്-ചാൻസലർ;”.

11. 24-ാം വകുപ്പിന്റെ ഭേദഗതി.—പ്രധാന ആക്റ്റിലെ 24-ാം വകുപ്പ് (6)-ാം ഉപവകുപ്പിനുപകരം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(6) വൈസ്-ചാൻസലറുടെ ഔദ്യോഗികസ്ഥാനത്തിൽ താൽക്കാലിക ഒഴിവ് വരികയോ അഥവാ വൈസ്-ചാൻസലർ താൽക്കാലികമായി അസന്നിഹിതനായിരിക്കുകയോ ചെയ്യുന്ന സാഹചര്യത്തിൽ, പ്രോ-വൈസ്-ചാൻസലർ, അതതുസംഗതിപോലെ, വൈസ്-ചാൻസലറുടെ അധികാരങ്ങൾ വിനിയോഗിക്കുകയും കർത്തവ്യങ്ങൾ നിർവ്വഹിക്കുകയും ചെയ്യുകയോ അഥവാ, വൈസ്-ചാൻസലറുടെ പതിവ് ചുമതലകൾ നിർവ്വഹിക്കുകയോ ചെയ്യേണ്ടതുമാണ്.”.

12. 26-ാം വകുപ്പിന്റെ ഭേദഗതി.—പ്രധാന ആക്റ്റിലെ 26-ാം വകുപ്പ് (11)-ാം ഉപവകുപ്പിനുശേഷം താഴെപ്പറയുന്ന ഉപവകുപ്പ് കൂട്ടിച്ചേർക്കേണ്ടതാണ്, അതായത് :—

“(12) വൈസ്-ചാൻസലർ തന്റെ ഏതെങ്കിലും അധികാരങ്ങൾ പ്രോ-വൈസ്-ചാൻസലർക്ക് ഏൽപ്പിച്ചുകൊടുക്കാവുന്നതാണ്.”.

13. 27 എന്ന പുതിയ വകുപ്പ് കൂട്ടിച്ചേർക്കൽ.—പ്രധാന ആക്റ്റിലെ 26-ാം വകുപ്പിനുശേഷം താഴെപ്പറയുന്ന വകുപ്പ് കൂട്ടിച്ചേർക്കേണ്ടതാണ്, അതായത്.—

“(27) പ്രോ-വൈസ്-ചാൻസലർ.—(1) ചാൻസലർ, പ്രോ-ചാൻസലർ സമർപ്പിച്ച പാത്രത്തിൽ നിന്നും പ്രോ-വൈസ്-ചാൻസലറെ നിയമിക്കേണ്ടതാണ്.

(2) നിയമനസമയത്ത് പ്രോ-വൈസ്-ചാൻസലർക്ക് അറുപത്തഞ്ചു വയസ്സ് പൂർത്തിയായിരിക്കാൻ പാടില്ലാത്തതാകുന്നു.

(3) പ്രോ-വൈസ്-ചാൻസലർ സർവ്വകലാശാലയുടെ ശമ്പളം പറ്റുന്ന ഒരു മുഴുവൻ സമയ ഉദ്യോഗസ്ഥൻ ആയിരിക്കേണ്ടതാണ്.

(4) പ്രോ-വൈസ്-ചാൻസലർ, താൻ ഉദ്യോഗത്തിൽ പ്രവേശിക്കുന്ന തീയതി മുതൽ നാലുവർഷക്കാലത്തേക്ക് ഉദ്യോഗം വഹിക്കേണ്ടതും, പുനർ നിയമനത്തിന് അർഹനായിരിക്കുന്നതുമാണ്.

(5) പ്രോ-വൈസ്-ചാൻസലറുടെ ശമ്പളവും മറ്റു സേവന ഉപാധികളും സ്റ്റാറ്റ്യൂട്ടുകളാൽ നിർണ്ണയിക്കപ്പെട്ടേക്കാവുന്ന വിധത്തിലായിരിക്കേണ്ടതാണ്.

(6) ചാൻസലർ, ആക്റ്റിലെയും ഓർഡിനൻസുകളിലെയും, സ്റ്റാറ്റ്യൂട്ടുകളിലെയും, റെഗുലേഷനുകളിലെയും വ്യവസ്ഥകൾക്കുവിധേയമായി, വൈസ്-ചാൻസലറുമായി കൂടിയാലോചിച്ച്, പ്രോ-വൈസ്-ചാൻസലറുടെ അധികാരങ്ങളും ചുമതലകളും തീരുമാനിക്കേണ്ടതാണ്.”.

14. റദ്ദാക്കലും ഒഴിവാക്കലും.—(1) 2008-ലെ ശ്രീ ശങ്കരാചാര്യ സംസ്കൃത സർവ്വകലാശാല (ഭേദഗതി) ഓർഡിനൻസ് (2008-ലെ 16) ഇതിനാൽ റദ്ദാക്കിയിരിക്കുന്നു.

(2) അങ്ങനെ റദ്ദാക്കിയിരുന്നാൽതന്നെയും, പ്രസ്തുത ഓർഡിനൻസ് പ്രകാരം ഭേദഗതി ചെയ്യപ്പെട്ട പ്രധാന ആക്റ്റിൻകീഴിൽ ചെയ്ത ഏതെങ്കിലും കാര്യമോ എടുത്ത ഏതെങ്കിലും നടപടിയോ ഈ ഓർഡിനൻസിനാൽ ഭേദഗതി ചെയ്ത പ്രകാരമുള്ള പ്രധാന ആക്റ്റ് പ്രകാരം ചെയ്തതായോ എടുത്തതായോ കരുതപ്പെടേണ്ടതാണ്.

ആർ. എസ്. ഗവായി,
ഗവർണ്ണർ.

(ശരിത്തർജ്ജമ)

എസ്. കുമാരി സുധ,
നിയമവകുപ്പ് അഡീഷണൽ സെക്രട്ടറി.
